

1. நடப்பாண்டு (2021) இந்திய குடியரசு நாள் அணிவகுப்பில், எந்த நாட்டின் இராணுவம் பங்கேற்றது?

அ) நேபாளம்

ஆ) வங்கதேசம்

இ) ஐக்கியப் பேரரசு

ஈ) பூட்டான்



✓ இராஜ்யத்தில் நடைபெற்ற இந்திய குடியரசு நாள் அணிவகுப்பில், 122 உறுப்பினர்களைக்கொண்ட வங்கதேச இராணுவக்குழு பங்கேற்றது. இந்தியாவும் வங்கதேசமும் வென்ற 1971ஆம் ஆண்டு வங்காளதேச விடுதலைப்போரின் ஐம்பதாமாண்டு நிறைவைக் கொண்டாடும் வகையில் இது உள்ளது. இவ்வாறான அணிவகுப்பில் வங்காளதேச முதன்முறையாக பங்கேற்றுள்ளது.

✓ இதன்மூலம், பிரான்ஸ் (2016) மற்றும் ஐக்கிய அரபு அமீரகம் (2017) ஆகிய நாடுகளுக்குப் பிறகு இந்தியாவின் குடியரசு நாள் அணிவகுப்பில் பங்கேற்கும் மூன்றாவது அயல்நாடாக வங்காளதேசம் மாறியுள்ளது.

2. 'உலக பொருளாதார நிலைமை மற்றும் வாய்ப்புகள்-2021' என்ற தலைப்பில் அறிக்கையை வெளியிடுகிற அமைப்பு எது?

அ) உலக வங்கி

ஆ) பன்னாட்டுச் செலவாணி நிதியம்

இ) ஐக்கிய நாடுகள் அவை

ஈ) ஆசிய வளர்ச்சி வங்கி



✓ ஐக்கிய நாடுகள் அவையின் பொருளாதார மற்றும் சமூக விவகாரங்கள் துறை (UN DESA) உலக பொருளாதார நிலைமை மற்றும் வாய்ப்புகள் 2021' என்ற தலைப்பில் அறிக்கை ஒன்றை வெளியிட்டுள்ளது.

✓ இவ்வறிக்கையின்படி, இந்தியாவின் பொருளாதாரம் 2021ஆம் ஆண்டில் 7.3 சதவீதமாக வளர்ச்சியடையும் என்று எதிர்பார்க்கப்படுகிறது. அதே வேளையில், 2020ஆம் ஆண்டில் இது 9.6 சதவிகிதமாக சுருங்கும் என மதிப்பிடப்பட்டிருந்தது. பொது முடக்கமும் வீழ்ச்சியடைந்த உள்நாட்டு நுகர்வுக் சுருக்கத்திற்கான காரணங்களாக ஐநா ஆல் கூறப்பட்டுள்ளது.

3. பன்னாட்டுச் செலவாணி நிதியத்தின்படி (IMF), FY22'ஐ இரட்டை இலக்க வளர்ச்சியை பதிவு செய்யும் ஒரே நாடு எது?

அ) சீனா

ஆ) இந்தியா

இ) ஐக்கிய அமெரிக்க நாடுகள்

ஈ) ஜெர்மனி



✓ பன்னாட்டுச் செலவாணி நிதியம் தனது சமீபத்திய உலக பொருளாதார கண்ணோட்டத்தின் புதுப்பிப்பை வெளியிட்டது. இவ்வறிக்கையின்படி, FY22'இல இந்திய பொருளாதாரம் 11.5 சதவீதம் வளர்ச்சியடையும். இது, முந்தைய கணிப்பீடான 8.8% வளர்ச்சியை திருத்தியுள்ளது.

✓ பன்னாட்டுச் செலவாணி நிதியத்தின் கூற்றுப்படி, இரட்டை இலக்க வளர்ச்சியைப் பதிவுசெய்து உலகின் மிகவேகமாக வளர்ந்து வரும் முதன்மைப் பொருளாதாரம் என்ற தகுதியை தக்கவைத்துக் கொள்ளும் ஒரே நாடாக இந்தியா இருக்கும்.

4. அரசாங்கத்தின் கொள்கை முடிவுகளுக்கு உதவிபுரியும், மெய்நிகர் நுண்ணறிவு கருவியின் பெயரென்ன?

அ) அப்னா

ஆ) தேஜஸ்

இ) சூர்யா

ஈ) விஷ்ணு



✓ 'தேஜஸ்' என்ற காட்சி நுண்ணறிவுக்கருவி, மின்னணு-ஏலம் இந்தியா, 'எங்கிருந்தும் பணியாற்றும்' இணையதளம், NIC தயாரிப்புகள் ஆகியவற்றை மத்திய மின்னணு & தகவல்தொழில்நுட்ப அமைச்சர் ரவி சங்கர் பிரசாத் தொடங்கிவைத்தார்.

✓ 'தேஜஸ்' என்ற கருவியால் கொள்கை முடிவுகளுக்குத் தேவையான முக்கியமான தகவல்களை பிரித்தெடுக்க முடியும். இதன்மூலம் அரசாங்க சேவைகளில் செயல்திறனை மேம்படுத்தலாம்.

5. பின்வரும் எந்த நகரம், சமீபத்தில், இதன் வகையில் முதலான, இளம் வாசகர்களுக்கான படகு நூலகத்தை தொடங்கியது?

அ) மும்பை

ஆ) கொல்கத்தா

இ) ஆமதாபாத்

ஈ) கொச்சி



✓ இளைஞர்களுக்காக கொல்கத்தாவில் நடமாடும் படகு நூலகம் அறிமுகம் செய்யப்பட்டுள்ளது. மேற்கு வங்கப் போக்குவரத்துக் கழகம், பாரம்பரியப் புத்தகக் கலையுடன் இணைந்து இம்முன்னெடுப்பைத் தொடங்கியுள்ளது. இளையோர்களுக்கான படகு நூலகத்தில் ஆங்கிலம் மற்றும் பெங்காலி மொழியில் சுமார் 500 நூல்கள் வைக்கப்பட்டுள்ளன. இந்தப் படகில் சுமார் 3 மணி நேரம் பயணிக்க முடியும்.

6. யாருடைய பரிந்துரைக்கு இணங்க, கொப்பரைத் தேங்காய்க்கான குறைந்தபட்ச ஆதரவு விலையை உயர்த்த CCEA ஒப்புதலளித்தது?

அ) K சந்தானம்

ஆ) M S சுவாமிநாதன்

இ) வர்கீஸ் குரியன்

ஈ) சரண் சிங்



✓ 2021ஆம் ஆண்டில் கொப்பரைத் தேங்காய்க்கான குறைந்தபட்ச ஆதரவு விலை உயர்வுக்கு, பொருளாதார விவகாரங்களுக்கான மத்திய அமைச்சரவைக் குழு ஒப்புதல் அளித்துள்ளது. M S சுவாமிநாதனின் பரிந்துரையின் பேரில், இந்த MSP அங்கீகரிக்கப்பட்டுள்ளது. சராசரிதரம் வாய்ந்த காய்ந்த கொப்பரைத் தேங்காய்க்கான குறைந்தபட்ச ஆதரவு விலை கூடந்த 2020ஆம் ஆண்டில் குவிண்டால் ஒன்றுக்கு ₹9960ஆக இருந்தது. இது தற்போது ₹375ஆக அதிகரிக்கப்பட்டு, 2021ஆம் ஆண்டில் குவிண்டால் ஒன்றுக்கு ₹10,335ஆக நிர்ணயிக்கப்பட்டுள்ளது.

7. பரவலாகப் பயன்படுத்தப்படும் 27 பூச்சிக்கொல்லி மருந்துகளுக்கு முன்மொழியப்பட்ட தடையை மீளாய்வு செய்தற்காக அமைக்கப்பட்ட குழுவின் தலைவர் யார்?

அ) TP இராஜேந்திரன்

ஆ) K விஜயகுமார்

இ) C சைலேந்திர பாபு

ஈ) K சிவன்



✓ ஊடக அறிக்கையின்படி, பரவலாகப் பயன்படுத்தப்படும் 27 பூச்சிக்கொல்லி மருந்துகளுக்கு தடை விதிக்கப்படுவதற்கு, தொழிற்சாலைகளின் ஆட்சேபனைகளை மீளாய்வு செய்ய அரசாங்கம் ஒரு நிபுணர் குழுவை நியமித்துள்ளது. ICAR'இன் முன்னாள் உதவி தலைமை இயக்குநர் T P இராஜேந்திரன் இக்குழுவின் தலைவராக உள்ளார். இது, அடுத்த மூன்று மாதங்களில் தனது அறிக்கையை சமர்ப்பிக்கும்.

✓ விலங்குகளுக்கும் மனிதர்களுக்கும் தீங்கு விளைவிப்பதாகக் கூறப்படும் 27 பூச்சிக்கொல்லிகளை தடைசெய்ய அரசு முன்மொழிந்துள்ளது.

8. 'Ageing Water Infrastructure: An Emerging Global Risk' என்ற தலைப்பில் அறிக்கையொன்றை வெளியிட்ட அமைப்பு எது?

அ) ஐக்கிய நாடுகள் அவை

ஆ) பன்னாட்டுச் செலவாணி நிதியம்

இ) ஆசிய உட்கட்டமைப்பு & முதலீட்டு வங்கி

ஈ) BRICS வங்கி




✓ 'பழையமான நீர் உட்கட்டமைப்பு; வளர்ந்துவரும் உலகளாவிய இடர்' என்ற தலைப்பிலான அறிக்கையை ஐநா பல்கலைக்கழகத்தின் நீர், சுற்றுச்சூழல் மற்றும் நலவாழ்வு நிறுவனம் தொகுத்துள்ளது. இந்த அறிக்கையின்படி, இந்தியாவில் ஆயிரத்துக்கும் மேற்பட்ட பெரிய அணைகள், வரும் 2025ஆம் ஆண்டளவில் கிட்டத்தட்ட 50 ஆண்டுகள் பழையமானதாக இருக்கும்.

✓ ஐ.நா. அறிக்கையின்படி, ஒரு பெரிய அணை தனது ஐம்பதாம் வயதில் பழையதாகவதன் அறிகுறிகளை வெளிப்படுத்தத் தொடங்குகிறது.

9. நடப்பாண்டில் (2021) உலக தொழுநோய் நாள் கடைபிடிக்கப்பட்ட தேதி எது?

- அ) ஜனவரி 25
- ஆ) ஜனவரி 27
- இ) ஜனவரி 29



ஈ) ஜனவரி 31

- ✓ உலக தொழுநோய் நாளானது ஆண்டுதோறும் ஜனவரி மாதம் வரும் கடைசி ஞாயிற்றுக்கிழமை உலகம் முழுவதும் கடைப்பிடிக்கப்படுகிறது. நடப்பாண்டில் (2021) ஜனவரி.31 அன்று உலக தொழுநோய் நாள் கடைப்பிடிக்கப்பட்டது. இந்தக் கொடிய நோயைப் பற்றிய உலகளாவிய விழிப்புணர்வை ஏற்படுத்தவும், அதைத் தடுக்கவும், சிகிச்சையளிக்கவும், குணப்படுத்தவும் முடியும் என்பதில் கவனம் செலுத்துவதற்காக இந்த நாள் கடைப்பிடிக்கப்படுகிறது.
- ✓ "Beat Leprosy, End Stigma and advocate for Mental Wellbeing" என்பது நடப்பாண்டு வரும் உலக தொழுநோய் நாளுக்கான கருப்பொருளாகும்.

10. உலக புறக்கணிக்கப்பட்ட வெப்பமண்டலநோய்கள் நாள் (World Neglected Tropical Diseases Day) கடைப்பிடிக்கப்படுகிற தேதி எது?

- அ) ஜனவரி 28
- ஆ) ஜனவரி 29
- இ) ஜனவரி 30
- ஈ) ஜனவரி 31



- ✓ உலக புறக்கணிக்கப்பட்ட வெப்பமண்டல நோய்கள் நாள், 2021 ஜன.30 அன்று கடைப்பிடிக்கப்பட்டது.
- ✓ புறக்கணிக்கப்பட்ட வெப்பமண்டல நோய்கள் குறித்த விழிப்புணர்வை ஏற்படுத்துவதற்கும் அவற்றை ஒழிப்பதற்கான தீர்வுகள் குறித்து விவாதிப்பதற்கும் இந்த நாள் கடைப்பிடிக்கப்படுகிறது. ஒட்டுண்ணிகள் மற்றும் பாக்டீரியாக்களால் உண்டாகும் இந்நோய்கள் உலகம் முழுவதும் ஒரு பில்லியனுக்கும் அதிகமான மக்களை பாதிக்கின்றன. உலக புறக்கணிக்கப்பட்ட வெப்பமண்டல நோய்கள் நாளை, 2019 நவம்பரில், அடிநாடி பட்டத்து இளவரசரின் நிதிமன்றம் அறிவித்தது.